



ERITREAN NATIONAL SALVATION FRONT  
INFORMATION & CULTURAL OFFICE

ensf.info@gmail.com

### ዝኸሪ መዓልቲ ሰዉአት ኤርትራ !!

ዕለት 1 ታሕሳስ 1970 ዓ.ም፣ ብመግዛእታዊ ሰራዊት ኢትዮጵያ፣ ኣብ ልዕሊ ሰላማውያን ተቐማጦ ያና፣ ጃምላዊ መቐዘፍቲ ዝተፈጸመላ ዕለት ኢያ። ልክዕዩ ቅድሚ መቐዘፍቲ ያናን ብድሕሪኡን፣ ብዙሕ ተመሳሳሊ ተግባራት ብሰራዊት ጸላሊ ተፈጸሙ ኢዮ። ሰፍ ዘይብል ህይወት ህዝብን ተጋደልትንውን ተኸፊሉ ኢዮ። እንተኾነ ግን፣ ኣብ ያና ብዝተኸየድ ባርባራዊ መቐዘፍቲ፣ ከባቢ ሓደ ሸሕ ዝኸውን ኣብ ሓደ ግዜን ቦታን፣ ካብ ሰላማዊ ህዝብና ዝተሰዋአሉ ዕለት ኢዮ ነይሩ። ስለዚ ከኣ፣ ነቲ ኩሉ ዝተኸፍለ ክቡር ህይወት ኤርትራውያን እተገልጹ መዓልቲ ንኸትከውን፣ ተጋደሎ ሓርነት ኤርትራ - ሰውራዊ ባይቶ ንሓደ ታሕሳስ፣ ከም መዓልቲ ሰዉአት ኤርትራ ክትከውን ወሲኑ።

መዓልቲ ሰዉአት፣ ኣብ እንዝከረሉ ዘለና እዋን፣ ብሳላ ክቡር ህይወት ኣማእት ኣሸሓት ደቃ ዝተረጋገጸ ነጻነትን ሓርነትን፣ ኤርትራ ሃገርና ሎሚ ኣብ ኣዚዮ ሓደገኛ ኩነታት ወዲቓ፣ ልኡላውነታን መጻኢ ዕድል ህዝባን ኣብ ቃረኛ መንግዲ ይርከብ ኣሎ።

መሬት ኤርትራ ካብ ባዕዳዊ መግዛእቲ ሓራ ካብ ዝኸውን ድሮ ልዕሊ 27 ዓመት ኣቕዲሩ ይርከብ። ህዝቢ ኤርትራ፣ ኣብ ክንዲ ብእፎይታ፣ ጸጋታት ናጽነቱ ዘስተማቕር፣ መባእታዊ መሰላት ተነጋግዖ፣ ኣብ መዋእል ባዕዳዊ መግዛእቲ ዘይጋጠሞ ሕሱም ህይወት ብምሕላፍ፣ ኣደዳ ስቕያትን መከራን ኮይኑ ኣሎ።

ንባህርያት ኢሳይያስን መሳርሕቱን ብቐረባ ዝፈልጡ ይኹኑ፣ ዋላውን ብባህርያቶም ዘይትስፍዎት ሰባትን፣ ከምኡውን ኣብ መጀመርታ ሰብዓታት ኣብ ቃኘው ስተሽን ምስ ሓለፍቲ ሰለያ ሕቡራት መንግስታት ኣመሪካ ከም ዝተራኸበ ዝፈልጡን፣ ናይ ሲ. ኣይ. ኣይ (CIA) መሳሪሒ ኢዮ ኢሎም፣ ክኸሰዎ ዝጸንሑ ኣካላትን፣ ኤርትራ፣ ኣብ ትሕቲ ምሕደራ ኢሳይያስ፣ ወዲቓቶ ዘላ ደረጃ ዕንወት ግን ፈጻሚም ዘይተጸበዩዎ ኢዮ።

ጉጅለ ህግደፍ ዝተጻዕዞ፣ መርሆ ዕንወትን ጥፍኣትን፣ ምስ እንምልከት፣ ናይ ውልቀ መላኺ ኢሳይያስ፣ ኣብ መዋእል ቃልሲ ይኹን ኣብ መዋእል ነጻነት፣ ቐቕኛ መርገጹን ፖለቲካዊ መንነቱን እንታይ ምኹኑ ብብሩህ ክንፈልጦ የኸእለና።

መዓልቲ ሰዉአት ኤርትራ ኣብ እንዝከረሉ ህምት፣ ንህዝብና ዝጸበ ዘሎ ዘይብሩህ መጻኢ ኣዚዮ ዘሰግእ ኩነታት ምጃኑ ኩሉ ሃገራዊ ዘይፈላለየሉ ነጥቢ ኢዮ። ስርዓት ኢሳይያስ፣ ፖለቲካውን፣ ሲቪላውን፣ ማሕበራውን፣ ምጣነ-ሃብታውን ህይወት ኤርትራ ኣዕኒዮ፣ ርግኣትን ዕብየትን ሃገርና ኣምኪኑ፣ ንመንእሰያትና ናይ ግዜ ገደብ ኣብ ዘይብሉ ወትሃደራዊ ዕስክርና ጸሚዮ፣ ላዕለዋይ ደረጃ ትምህርቲ ንኺይህሉ ገዮሩ፣ ንግድን ኩሉ ምጣነ-ሃብታዊ ስራሓት ሃገርና ገቢቱ፣ ሰብኣዊ ዓቕሚ ኤርትራውያን ካብ ሃገር ንኺባረር ደሪኹ፣ ፍርሕን ራዕድን ኣንጊሱ፣ ኣብ መንጎ ኣካላት ሕብረተሰብ ኤርትራ ምፍሕፋሕ ኣሳዊሩ፣ ሕገ-መንግስትን ሲቪላዊ ሕግታትን፣ ባይቶን፣ ነጻ ቤት ፍርድን፣ ናይ ምውዳብን ነጻ መድያ ኣጊዶ፣ ናይ ሓጋግን፣ ፈጻምን፣ ፈራድን ስልጣን ኣብ ትሕቲ ምሉእ ቁጽጽር ውልቀ መላኺ ኣእቲዮ፣ ሃገርና ኤርትራ ናብ ዓባይ ቤት ማእሰርቲ ቀይሩ፣ ዕድል ዝረኸበ ራሕሪሕዋ ክኸይድ ዝምነዩላ ሃገር ቀይርዋ ኣሎ።



ERITREAN NATIONAL SALVATION FRONT  
INFORMATION & CULTURAL OFFICE

ensf.info@gmail.com

እዚ ዝተጠቐሰ ገበናት ከይኣክል፣ ሰርዓት ኢሳይያስ፣ ልዑላውነት ሃገር ንሓደጋ ኣሳጢሑ፣ ንመሬትን ማያትን ሃገርና፣ ናይ ወጻኢ ሓይልታት ከም ድላዮም ከዕንድርሉ ኣፍቂዱ፣ ንኤርትራ ኣብ ዘይምልከታን ጠቕሚ ህዝባ ኣብ ዘይሕልውን ዞባዊ ጎጃት ሸኪሉ፣ ንወደባትና ንባዕዳውያን ብምክራይን፣ ወትሃደራዊ መደበራቶም ከቕሙ ብምፍቃድን፣ ኤርትራ ኣካል ናይቲ ኣብ የመን ዝካየድ ዘሎ ኣዕናዊ ውግእ ገበራ። ብኻልእ ሸነኽውን፣ ወትሃደራት ኢትዮጵያ ካብ መሬትና ከይሰሓቡን፣ ዶብ ከይተሓንጸጸን፣ ምስ ኢትዮጵያ ኣይንራኹብን ኢና፣ ዝምድናና ኣብ ባህርያዊ ቦትኡ ኣይንመልሶን ኢና ክብል ከም ዘይጸንሐ፣ ውልቀ መላኺ ኢሳይያስ፣ ሕሉፍ መግዛእታዊ ዝምድና ክልቲኡ ሃገራት ብዘዘኻኸር መልክዕ፣ ምስ መንግስቲ ኢትዮጵያ፣ ዘይንጹርን ህዝቢ ዘይፈልጦን ዝምድና፣ ኣብ ምፍጣር ተብ-ተብ ክብል ይረክ ኣሎ።

እዚ ዘለናዮ መድረኽ ሓደገኛን ኣሲጋእን ምዃኑ ብሩህኳ እንተኾነ፣ እቲ ኣወንታዊ ሸነኽ ግን፣ ኤርትራ ከም ልኡላዊትን ነጻን ሃገር ንኺይትቕጽል ክገብራ ዝኸእል፣ ባህርያትን ኣዕናዊ መርሆን ኢሳይያስ፣ ንዘሰፍሐ ኣካላት ህዝቢ ኤርትራ በሪሁ ምህላዉ ኢዩ። ኢሳይያስ ኣፍወርቂ፣ ሓቀኛ ትልምታቱ ንክኸውልን ክሸፍንን፣ ንነዊሕ ግዜ ክገብሮ ዝጸንሐ ድራማታት፣ ሎሚ ኣብቂዑን፣ ኣብ ቅድሚ ህዝብና ተቓሊዑን ኢዩ ዝብል ዕግበት ኣሎና።

ብኣጋጣሚ መዓልቲ ናይቶም ብሉጻትን ውፉያትን ሰዉኣትና፣ ሓይልታት ዲሞክራሲያዊ ለውጢ፣ ዓቕምታቶም ብሓባር ጸሚዶም፣ ጀጋኑ ኤርትራውያን ዝተሰውኡሉ መትከላት ንምዕቓብን፣ ዕላማታቶም ንምፍጻምን፣ ሰንደቕ ዕላማ ናጽነትና ኣብ ዓለም ንዘልኣለም ኣንቢልቢላ ንኸትነብር፣ ቃልሶም ከሓይሉ ንጽውዕ።

መድረኻዊ ጭርሖና “ብሳላ ጀጋኑ ሰዉኣትና ዝተረጋገጸ ልኡላውነትና፣ መጻወቲ ጸየቕትን ከደዓትን ጠላማትን ኣይኮነን” ዝብል ይኹን።

ዘልኣለማዊ ክብርን ዝኸርን ንጀጋኑ ሰዉኣትና !!  
ኤርትራ ሃገርና ነጻን ክብርትን ኮይና ትንበር !!

ቤት ጽሕፈት ዜናን ባህልን ግንባር ሃገራዊ ድህነት ኤርትራ  
1 ታሕሳስ 2018